

தலைப்புச் செய்திகள்

- தமிழக சட்டப்பேரவை தேர்தலுக்கான வாக்குப்பதிவு விறுவிறுப்பாக நடைபெற்று வருகிறது. நண்பகல் நிலவரப்படி 37 புள்ளி ஐந்து ஆறு சதவீத வாக்குகள் பதிவாகியுள்ளன.
- மேற்குவங்க சட்டப்பேரவைக்கு முதல் கட்டமாக 152 தொகுதிகளிலும் வாக்குப்பதிவு தற்போது நடைபெற்று வருகிறது. முதல் 4 மணி நேரத்தில் 41 புள்ளி ஒன்று ஒன்று சதவீத வாக்குகள் பதிவாகியுள்ளன.
- உத்தரபிரதேசத்தில் நேரிட்ட சாலை விபத்தில் 11 பேர் உயிரிழந்தனர். 10 பேர் காயமடைந்தனர்.
- பாதுகாப்புத் துறையில் ஒத்துழைப்பை வலுப்படுத்துவதென இந்தியாவும் எகிப்தும் முடிவு செய்துள்ளன.
- மாஸ்கோ சர்வதேச WUSHU சாம்பியன் போட்டியில் இந்தியா, 11 தங்கம், 6 வெள்ளி, ஒரு வெண்கலப்பதக்கம் வென்றது.

>>>>><<<<<

தமிழக சட்டப்பேரவைக்கு ஒரே கட்டமாகவும், மேற்குவங்க சட்டப்பேரவைக்கு முதல் கட்டமாக 152 தொகுதிகளிலும் வாக்குப்பதிவு பலத்த பாதுகாப்பிற்கிடையே தற்போது நடைபெற்று வருகிறது.

தமிழகத்தைப் பொறுத்தவரை, காலை 7 மணிக்கு வாக்குப்பதிவு தொடங்கியதிலிருந்தே, மக்கள் நீண்ட வரிசையில் காத்திருந்து வாக்களித்து வருகின்றனர்.

வாக்காளர்கள் அனைவரும் தங்களது ஜனநாயக கடமையை நிறைவேற்ற வேண்டும் என்று பிரதமர் திரு. நரேந்திர மோடி கேட்டுக் கொண்டுள்ளார்.

சமூகவலைதளத்தில் தமிழில் அவர் வெளியிட்டுள்ள பதிவில், குறிப்பாக இளையோரும், பெண்களும் கூடுதல் எண்ணிக்கையில் வாக்களித்து சாதனை அளவிலான வாக்குப்பதிவை உறுதி செய்ய வேண்டும் என்று வேண்டுகோள் விடுத்துள்ளார்.

காங்கிரஸ் தலைவர் திரு. மல்லிகார்ஜுன கார்த்தேவும், வாக்காளர்கள் அனைவரும் தங்களது ஜனநாயக கடமையை நிறைவேற்ற வேண்டும் என்று கேட்டுக் கொண்டுள்ளார்.

சமூகவலைதளத்தில் இக்கோரிக்கையை விடுத்துள்ள அவர், அரசியல் சாசனத்தின் வழிகாட்டுதலின்படி, ஜனநாயகம் தழைத்தோங்குவதை வாக்காளர்கள் உறுதி செய்ய வேண்டும் என்றும் வலியுறுத்தியுள்ளார்.

தமிழகத்தில் நண்பகல் நிலவரப்படி, 37 புள்ளி ஐந்து ஆறு சதவீத வாக்குகள் பதிவாகியுள்ளன.

அதிகபட்சமாக திருப்பூர் மாவட்டத்தில் 42 புள்ளி நான்கு ஐந்து சதவீத வாக்குகள் பதிவாகியுள்ளன.

(சவுண்ட் பைட் - பேக்கேஜ் 3 min. 38 sec.)

வாக்குப்பதிவு குறித்த விவரங்களை எமது செய்தியாளர்களிடம் கேட்கலாம்.

தருமபுரி மாவட்டத்தில் வாக்குப்பதிவு குறித்த விவரங்களை சொல்லுங்க தண்டபாணி. . . .

(வாய்ஸ் பைட் - தண்டபாணி 60 செகண்ட்ஸ்)

திருவள்ளூரில் வாக்குப்பதிவு எவ்வாறு நடைபெறுகிறது, தனசேகரன். . . .

(வாய்ஸ் பைட் - தனசேகரன் 60 செகண்ட்ஸ்)

திருப்பூரில் அதிகமாக வாக்குப்பதிவு நடைபெறுவதாக சொல்றாங்களே அதுகுறித்த தகவல்களை சொல்லுங்க சபரிஷ். . . .

(வாய்ஸ் பைட் - சபரிஷ். 60 செகண்ட்ஸ்)

மதுரைய பொறுத்தவரை வாக்குப்பதிவு நிலவரம் எப்படி இருக்கு, ரகுராஜா. . . .

(வாய்ஸ் பைட் - ரகுராஜா 60 செகண்ட்ஸ்)

திமுக தலைவர் திரு. மு.க. ஸ்டாலின் சென்னையிலும், அஇஅதிமுக பொதுச்செயலாளர் திரு. எடப்பாடி பழனிசாமி சேலம் மாவட்டம், எடப்பாடியிலும் வாக்களித்தனர்.

பிஜேபி மாநிலத் தலைவர் திரு. நயினார் நாகேந்திரன், நெல்லை மாவட்டம், பாளையங்கோட்டையிலும், மதிமுக பொதுச்செயலாளர் திரு. வைகோ தென்காசி மாவட்டம், கலிங்கப்பட்டியிலும் வாக்களித்தனர்.

நடிகர்கள் ரஜினிகாந்த், அஜித், சிவகார்த்திகேயன் உள்ளிட்ட திரையுலகினரும் காலையிலேயே தங்களது வாக்குரிமையை செலுத்தினர்

மேற்குவங்க சட்டப்பேரவை தேர்தலுக்கு முதல்கட்டமாக 152 தொகுதிகளிலும் வாக்குப்பதிவு விறுவிறுப்பாக நடைபெற்று வருகிறது.

நண்பகல் நிலவரப்படி 41 புள்ளி ஒன்று ஒன்று சதவீத வாக்குகள் பதிவானதாக தேர்தல் ஆணையம் கூறியுள்ளது.

>>>>><<<<<

தேசிய கல்விக் கொள்கை, கல்வித்துறையின் வளர்ச்சிக்கான புதிய வழிகாட்டியாக உள்ளது என்று மக்களவைத் தலைவர் திரு. ஓம் பிர்லா கூறியுள்ளார்.

புதுதில்லியில் நிகழ்ச்சி ஒன்றில் பேசிய அவர், மாணவர்களின் திறன் மேம்பாட்டிற்கும் இக்கொள்கையில் வகை செய்யப்பட்டுள்ளதாக குறிப்பிட்டுள்ளார்.

புதுமை கண்டுபிடிப்புகளில் மாணவர்கள் கவனம் செலுத்த வேண்டும் என்றும் திரு. ஓம் பிர்லா வலியுறுத்தினார்.

>>>>><<<<<

உத்தரபிரதேசத்தில் நேரிட்ட சாலை விபத்தில் 4 குழந்தைகள் உட்பட 11 பேர் உயிரிழந்தனர். 10 பேர் காயமடைந்தனர்.

மிர்ஸாப்பூர் மாவட்டம், Dramandganj பகுதியில், மலைப்பகுதியிலிருந்து கீழே சென்று கொண்டிருந்த லாரி, கட்டுப்பாட்டை இழந்து கார்கள் மீது மோதியதில் இந்த விபத்து நேரிட்டதாக காவல்துறையினர் தெரிவித்தனர்.

இந்த விபத்தில் கார் முழுமையாக தீப்பிடித்து எரிந்ததாகவும், இதுகுறித்து விசாரணை நடைபெற்று வருவதாகவும் காவல்துறையினர் தெரிவித்தனர்.

இந்த விபத்து குறித்து அதிர்ச்சி வெளியிட்டுள்ள, குடியரசுத்தலைவர் திருமதி. திரௌபதி முர்மு, குடியரசு துணைத்தலைவர் திரு. சி.பி. ராதாகிருஷ்ணன். பிரதமர் திரு. நரேந்திர மோடி ஆகியோர் உயிரிழந்தவர்களின் குடும்பத்தினருக்கு ஆழ்ந்த இரங்கல் தெரிவித்துள்ளனர்.

>>>>><<<<<

இந்திய - ஆப்பிரிக்க உச்சி மாநாட்டிற்கான இலச்சினையை வெளியுறவு அமைச்சர் திரு. ஜெய்சங்கர் இன்று வெளியிட்டார்.

புதுதில்லியில் நடைபெற்ற நிகழ்ச்சியில் இதனை வெளியிட்ட அவர், இதற்கான கருப்பொருளையும் வெளியிட்டு, இணையதள சேவையையும் தொடங்கி வைத்தார்.

இந்த உச்சிமாநாடு அடுத்த மாதம் 28 ஆம் தேதி தொடங்கி, 31ஆம் தேதிவரை நடைபெறவுள்ளது.

>>>>><<<<<

இந்தியா- எனிப்து இடையேயான பாதுகாப்பு குழுக் கூட்டம் கெய்ரோவில் நடைபெற்றது.

இருநாடுகளுக்கு இடையேயான பாதுகாப்பு ஒத்துழைப்பை வலுப்படுத்துவதற்கான அம்சங்கள் குறித்து இதில் விரிவாக விவாதிக்கப்பட்டது.

>>>>><<<<<

மாஸ்கோ சர்வதேச WUSHU சாம்பியன் போட்டியில் இந்தியா, 11 தங்கம், 6 வெள்ளி, ஒரு வெண்கலப்பதக்கம் வென்றது.

Jiya, Rekha, Amit Das, Ansa Hassan Chishti, Aryan, Shiv, Surya Pradap Bhanu, Achom Tapas, Leanglentombi Devi, Bonish Singh, Konsam Jona Princie ஆகியோர் தங்கப்பதக்கம் வென்றனர்.

Monika Dolly, Aniruth Chaudhary, Deeraj Chaudhary, Nyeman Wangsu, Mercy Ngaimong, Suraj Singh ஆகியோர் வெள்ளிப்பதக்கத்தையும், நிதின் செளத்ரி வெண்கலப்பதக்கத்தையும் வென்றனர்.

>>>>><<<<<

ஆசிய பீச் விளையாட்டு போட்டியின் ஆடவர் மற்றும் மகளிர் பிரிவு கபடி லீக் ஆட்டங்களில் இந்தியா வெற்றி பெற்றது.

>>>>><<<<<